

DEĊIŻJONI TAL-KUNSILL

tad-29 ta' Novembru 2012

dwar il-konklużjoni tal-Ftehim fil-forma ta' Skambju ta' Ittri bejn l-Unjoni Ewropea, minn naha wahda, u l-Istat tal-Iżrael, min-naha l-oħra, li jemenda l-Annessi tal-Protokoll 1 u 2 tal-Ftehim Ewro-Mediterranju li jistabbilixxi assoċjazzjoni bejn il-Komunitajiet Ewropej u l-Istati Membri tagħhom, minn naha wahda, u l-Istat tal-Iżrael, min-naha l-oħra

(2013/66/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 207(4), flimkien mal-Artikolu 218(6)(a) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-kunsens tal-Parlament Ewropew,

Billi:

- (1) Fl-20 ta' Novembru 1995, il-Ftehim Ewro-Mediterranju li jistabbilixxi assoċjazzjoni bejn il-Komunitajiet Ewropej u l-Istati Membri tagħhom, minn naha wahda, u l-Istat tal-Iżrael, min-naha l-oħra ⁽¹⁾ (minn hawn 'il quddiem "il-Ftehim Ewro-Mediterranju") ġie ffirmat.
- (2) Fl-14 ta' Novembru 2005, il-Kunsill awtorizza lill-Kummissjoni tmexxi negozjati sabiex tinkiseb liberalizzazzjoni akbar fil-kummerċ ta' prodotti agrikoli, prodotti agrikoli pproċessati kif ukoll ta' hut u prodotti tal-hut ma' ċerti pajjiżi tal-Mediterran. In-negozjati mal-Iżrael kienu konklużi b'suċċess fit-18 ta' Lulju 2008. Ir-riżultati ta' dawk in-negozjati jinsabu fi Ftehim fil-forma ta' Skambju ta' Ittri bejn il-Komunitajiet Ewropej u l-Istat tal-Iżrael li jikkonċerna miżuri ta' liberalizzazzjoni reċip-roka fir-rigward ta' prodotti agrikoli, prodotti agrikoli pproċessati kif ukoll ta' hut u prodotti tal-hut, is-sostituzzjoni tal-Protokoll 1 u 2 u l-Annessi tagħhom u l-emendi għall-Ftehim Ewro-Mediterranju li jistabbilixxi assoċjazzjoni bejn il-Komunitajiet Ewropej u l-Istati Membri tagħhom, minn naha wahda, u l-Istat tal-Iżrael, min-naha l-oħra ⁽²⁾ (minn hawn 'il quddiem "il-Ftehim tal-2010"), li dahal fis-seħh fl-1 ta' Jannar 2010.
- (3) Wara d-dhul fis-seħh tal-Ftehim tal-2010, il-Kummissjoni Ewropea u l-Iżrael kellhom għadd ta' laqgħat tekniċi relatati mal-implimentazzjoni tiegħu. Dawn il-laqgħat urew li ċerti aġġustamenti tekniċi għall-Ftehim Ewro-Mediterranju kienu mehtieġa sabiex ikun hemm konformità mal-impenji tal-Ftehimiet preċedenti bejn il-Komunitajiet Ewropej u l-Istat tal-Iżrael, li dahlu fis-seħh fl-2000 u fl-2006. Fid-19 ta' Settembru 2011, il-Kummissjoni u l-Iżrael ikkonkludew in-negozjati tal-aġġustamenti tekniċi neċessarji, li jinsabu fi Ftehim ġdid fil-forma ta' Skambju

ta' Ittri bejn l-Unjoni Ewropea, minn naha wahda, u l-Istat tal-Iżrael, min-naha l-oħra, li jemenda l-Annessi tal-Protokoll 1 u 2 tal-Ftehim Ewro-Mediterranju li jistabbilixxi assoċjazzjoni bejn il-Komunitajiet Ewropej u l-Istati Membri tagħhom, minn naha wahda, u l-Istat tal-Iżrael, min-naha l-oħra (minn hawn 'il quddiem "il-Ftehim"). Il-ftehim ġie ffirmat fit-18 ta' Ġunju 2012, f'konformità mad-Deċiżjoni tal-Kunsill 2012/338/UE ⁽³⁾,

(4) Il-Ftehim għandu jiġi approvat.

ADOPTA DIN ID-DEĊIŻJONI:

Artikolu 1

L-iffirmar tal-Ftehim fil-forma ta' Skambju ta' Ittri bejn l-Unjoni Ewropea, minn naha wahda, u l-Istat tal-Iżrael, min-naha l-oħra, li jemenda l-Annessi tal-Protokoll 1 u 2 tal-Ftehim Ewro-Mediterranju li jistabbilixxi assoċjazzjoni bejn il-Komunitajiet Ewropej u l-Istati Membri tagħhom, minn naha wahda, u l-Istat tal-Iżrael, min-naha l-oħra, huwa hawnhekk approvat fisem l-Unjoni.

It-test tal-Ftehim huwa mehmuz ma' din id-Deċiżjoni.

Artikolu 2

Il-President tal-Kunsill huwa b'dan awtorizzat biex jahtar lill-persuna li jkollha s-setgħa li tipproċedi, fisem l-Unjoni, bid-depożitu tal-istrument ta' approvazzjoni previst fil-Ftehim, sabiex tiġi espressa l-approvazzjoni tal-Unjoni li tintrabat bil-Ftehim ⁽⁴⁾.

Artikolu 3

Din id-Deċiżjoni għandha tidhol fis-seħh fil-jum ta' wara l-adozzjoni tagħha.

Magħmul fi Brussell, id-29 ta' Novembru 2012.

Għall-Kunsill

Il-President

N. SYLIKOTIS

⁽¹⁾ ĠU L 147, 21.6.2000, p. 3.

⁽²⁾ ĠU L 313, 28.11.2009, p. 83.

⁽³⁾ ĠU L 166, 27.6.2012, p. 1.

⁽⁴⁾ Id-data tad-dhul fis-seħh tal-Ftehim se tiġi ppubblikata f'Il-Ġurnal Uffiċjali tal-Unjoni Ewropea mis-Segretarjat Generali tal-Kunsill.